



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ០០២/២៣ គ.ប / ស.វ.ណ.វ.ប.ប

សេចក្តីជូនដំណឹង
ស្តីពី

ការប្រឡងប្រជែងជ្រើសរើសក្របខណ្ឌមន្ត្រីគ្រប់គ្រងរដ្ឋបាលឆ្នាំ២០២៣

- យោង៖** - លិខិតលេខ ០០៨/២៣ មស.ជម ចុះថ្ងៃទី៣ ខែមករា ឆ្នាំ២០២៣ ស្តីពីគោលការណ៍ប្រើប្រាស់ក្របខណ្ឌមន្ត្រីរាជការស៊ីវិល មន្ត្រីជាប់កិច្ចសន្យា និងគ្រូបង្រៀនប្រភេទផ្សេងទៀតជូនរដ្ឋមន្ត្រីក្រសួង ប្រធានស្ថាប័ន សម្រាប់ឆ្នាំ២០២៣ របស់ក្រសួងមុខងារសាធារណៈ
- សេចក្តីណែនាំលេខ ៤១៥៧ មស.សណន ចុះថ្ងៃទី០៩ ខែធ្នូ ឆ្នាំ២០២០ ស្តីពីនីតិវិធីនៃការប្រឡង និងការកិច្ចរបស់គណៈកម្មការប្រឡងជ្រើសរើសមន្ត្រីរាជការស៊ីវិល សម្រាប់ក្របខណ្ឌរដ្ឋឆ្នាំ២០២១ របស់ក្រសួងមុខងារសាធារណៈ។

ក្រសួងការងារ និងបណ្តុះបណ្តាលវិជ្ជាជីវៈ សូមជូនដំណឹងដល់សាធារណៈជន សិស្ស-និស្សិត មន្ត្រីរាជការ បុគ្គលិកក្រុមហ៊ុនឬអង្គការ ទាំងអស់ឱ្យបានជ្រាបថា ក្នុងឆ្នាំ២០២៣នេះ ក្រសួងត្រូវការជ្រើសរើសក្របខណ្ឌមន្ត្រីគ្រប់គ្រងរដ្ឋបាលថ្មីចំនួន២០កន្លែងលើជំនាញរដ្ឋបាល នីតិសាស្ត្រ គ្រប់គ្រង ព័ត៌មានវិទ្យា សេដ្ឋកិច្ច អក្សរសាស្ត្រភាសាបរទេស ធនាគារនិងហិរញ្ញវត្ថុ ទំនាក់ទំនងអន្តរជាតិ និង គណនេយ្យ។

១-លក្ខខណ្ឌនៃការជ្រើសរើស

- បេក្ខជនត្រូវមានអត្តសញ្ញាណប័ណ្ណឬលិខិតឆ្លងដែនជាសញ្ជាតិខ្មែរ
- បេក្ខជនមានសញ្ញាបត្របរិញ្ញាបត្រឬសញ្ញាបត្រសមមូល ត្រូវមានអាយុច្រើនបំផុត៣៥ឆ្នាំ
- បេក្ខជនមានសញ្ញាបត្របរិញ្ញាបត្រជាន់ខ្ពស់ឬសញ្ញាបត្រសមមូល ត្រូវមានអាយុច្រើនបំផុត៤០ឆ្នាំ
- បេក្ខជនមានសញ្ញាបត្របណ្ឌិតឬជាមន្ត្រីរាជការ ត្រូវបានលើកលែងលក្ខខណ្ឌអាយុ
- បេក្ខជនជាមន្ត្រីរាជការត្រូវមានលិខិតអនុញ្ញាតឱ្យចូលរួមប្រឡងពីប្រធានក្រសួង ស្ថាប័នសាមី ហើយក្រោយពេលប្រឡងជាប់ជាស្ថាពរត្រូវរៀបចំផ្ទេរក្របខណ្ឌ
- បេក្ខជនជាមន្ត្រីរាជការត្រូវបានរក្សាអតីតភាពការងារ ប៉ុន្តែមិនរក្សាមុខតំណែងគ្រប់គ្រងទេ
- បេក្ខជនជាជនពិការដែលអាចបំពេញការងារបាន
- ផ្តល់អាទិភាពដោយបន្ថែមលើពិន្ទុមធ្យមភាគសរុបចុងក្រោយចំពោះ៖

- ១/បេក្ខជនជាមន្ត្រីជាប់កិច្ចសន្យារបស់ក្រសួងក្នុងឆ្នាំ២០២៣.....បន្ថែម៥ពិន្ទុ
- ២/បេក្ខជនជាស្រ្តី.....បន្ថែម២ពិន្ទុ
- ៣/បេក្ខជនជាជនពិការ.....បន្ថែម៥ពិន្ទុ។

២-វិញ្ញាសាប្រឡង

- ចំណេះដឹងទូទៅ និងវិស័យការងារ និងបណ្តុះបណ្តាលវិជ្ជាជីវៈ.....រយៈពេល២ម៉ោង
- ភាសាអង់គ្លេស (QCM)..... រយៈពេល១ម៉ោង៣០នាទី។

៣-កាលបរិច្ឆេទលក់ពាក្យ ទទួលពាក្យ និងមណ្ឌលប្រឡង

- កាលបរិច្ឆេទលក់ពាក្យ និងទទួលពាក្យចាប់ពីថ្ងៃជូនដំណឹងនេះតទៅរៀងរាល់ម៉ោងធ្វើការ ពេលព្រឹកចាប់ពីម៉ោង៧:៣០-១១:៣០នាទី និងពេលរសៀលចាប់ពីម៉ោង១៤:៣០-១៧:០០នាទី
- កាលបរិច្ឆេទឈប់ទទួលពាក្យ នៅថ្ងៃទី២៨ ខែមេសា ឆ្នាំ២០២៣ វេលាម៉ោង១៧:០០នាទីល្ងាច
- កាលបរិច្ឆេទប្រឡង និងមណ្ឌលប្រឡង ក្រសួងនឹងជូនដំណឹងនៅពេលក្រោយ។

៤-សំណុំលិខិតចុះឈ្មោះប្រឡង

- សំណុំពាក្យសុំចុះឈ្មោះប្រឡង..... ១ច្បាប់
- សេចក្តីចម្លងសញ្ញាបត្រមធ្យមសិក្សាទុតិយភូមិ និងបរិញ្ញាបត្រឬអនុបណ្ឌិតឬបណ្ឌិតឬសញ្ញាបត្រសមមូលពីអាជ្ញាធរដែនដី..... ១ច្បាប់
- រូបថតថ្មី៤x៦ចត់ចំពីមុខគ្មានពាក់វ៉ែនតាឬមួក ២សន្លឹក
- ប្រកាសឬស្វ័យប្រកាសស្តីពីការប្រើប្រាស់មន្ត្រីជាប់កិច្ចសន្យាឆ្នាំ២០២៣ សម្រាប់បេក្ខជនជាមន្ត្រីជាប់កិច្ចសន្យារបស់ក្រសួងឬអង្គភាពក្រោមឱវាទក្រសួងការងារ និងបណ្តុះបណ្តាលវិជ្ជាជីវៈ..... ១ច្បាប់។

៥-កំណត់សំគាល់

- បេក្ខជនត្រូវសរសេរបំពេញពាក្យសុំប្រឡងដោយដៃ ចុះហត្ថលេខាឬផ្ដិតស្នាមមេដៃ និងមកដាក់ពាក្យដោយផ្ទាល់ ព្រមទាំងភ្ជាប់មកជាមួយនូវសញ្ញាបត្រច្បាប់ដើម ដើម្បីបង្ហាញមន្ត្រីទទួលពាក្យ និងឯកសារពាក់ព័ន្ធ ដូចមានចែងក្នុងចំណុច “៤”។
- កន្លែងទំនាក់ទំនងលក់ និងទទួលពាក្យប្រឡង នៅទីស្តីការក្រសួង (នាយកដ្ឋានរដ្ឋបាល និងបុគ្គលិក) អាសយដ្ឋាន អគារលេខ៣ មហាវិថីសហព័ន្ធរុស្ស៊ី សង្កាត់ទឹកល្អក់១ ខណ្ឌទួលគោក (ទូរស័ព្ទ ០២៣ ៨៨៤ ៣៧៥/០៧៧ ៥១៨ ៥១១/០៨១ ៨០៥ ០៣៦) ជាន់ផ្ទាល់ដី ជាប់វិទ្យាស្ថានភាសាបរទេស នៃសាកលវិទ្យាល័យភូមិន្ទភ្នំពេញ។

អាស្រ័យដូចបានជម្រាបជូនខាងលើ សូម សិស្ស-និស្សិត មន្ត្រីរាជការ បុគ្គលិកក្រុមហ៊ុនឬអង្គការដែលមានបំណងចង់ដាក់ពាក្យសុំប្រឡងជ្រាប និងអនុវត្តតាមការគួរ។

ថ្ងៃ ២៩/០៤/២០២៣ ខែ តុលា ឆ្នាំខាល ចត្វាស័ក ព.ស.២៥៦៦
ធ្វើនៅរាជធានីភ្នំពេញ ថ្ងៃទី ២០ ខែ មេសា ឆ្នាំ២០២៣

ចម្លងជូន :

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- អង្គភាពប្រឆាំងអំពើពុករលួយ
“ដើម្បីប្រាប់ជាព័ត៌មាន”
- ក្រសួងព័ត៌មាន
- គ្រប់អង្គភាពចំណុះក្រសួង
“ដើម្បីជួយផ្សព្វផ្សាយ”
- ឯកសារ-កាលប្បវត្តិ

